



Розита Христовска : ИДНИНА СО НЕБИДНИНА

Старо купувам!

Стара земја,

стари светињи,

стари фрески и икони,

стари книги

на древен јазик пишани

шарени килими

ирамчиња и јамболии

на разбој ткаени,

невестински руби

со стари везови

и мониста светкави,

кошули и гуњи

со пафти ковани,

зурли и тапани,

гајди и кавали.

Почекај натемнику,

еве топтан ти давам,

а ти со што ќе платиш?

Јас иднина нудам

во златни ковчежи.

Речено, сторено,

топтан продадено.

Ама чекај.

изумив да прашам

за кого иднина,

за кој народ

и за која земја?

За таа земја прематару

што сега ја продаде.

За иднина со небиднина.